

In-Nunzju Apostoliku I-E.T. Mons. Tommaso Caputo f'Għawdex

Minn Charles Spiteri

Bħal ma ħabbarna fl-aħħar hárja ta' din il-gazzetta fpagna 20, L-E.T. Mons. Tommaso Caputo, in-Nunzju Apostoliku l-ġdid għal Malta, għamel l-ewwel żjara tiegħi f'Għawdex.

Akkumpanjat mill-Ġiżwita żagħżugħ Fr Konrad Grech, I-E.T. Mons. Caputo ntaq'a minn Mons. Isqof Mario Grech u flimkien mar-Rettur tas-Seminarju, Fr Daniel Xerri daħlu fil-Kappella tas-Seminarju tal-Qalb ta' Gesù, fir-Rabat, għal mument ta' talb.

Qabel ma' Mons. Caputo ġareġ mill-Kappella, xtaq ikun jaf aktar dwar ikona li kien hemm fuq il-lemin, f'tarf it-taraġ tal-Kappella. Hawnhekk Fr Xerri spjegalu illi din l-Ikona hi t-tema gwida għal din is-sena għas-Seminari. Tintgħażel fil-bidu tas-sena tal-formazzjoni, mill-istess Seminari, sabiex fuqha issir meditazzjoni. Din tirrappreżenta lid-Dixxipu I-Maħbub "imħaddan" u "mibgħut" minn Kristu.

Wara għadda biex ikellem lis-Seminari. F'kelmejn Mons. Caputo qal illi hija barka illi Djoċesi hekk żgħira għandha numru hekk kbir ta' Vokazzjonijiet. Mons Caputo wera l-importanza ta' l-istudju tat-Teoloġija fejn imbagħfad wieħed irid japplikha fil-ħajja.

Minn hawn, akkumpanjat minn Mons. Isqof Mario Grech, Mons. Caputo mar jiltaq'a mas-Sacerdoti għal talb u riflessjoni fil-Knisja tar-Ragħaj it-Tajeb, fir-Rabat. Hawnhekk, wara l-kant tas-Salmi, I-Arċipriet tal-Parroċċa t'Għajnej, Fr Frankie Bajada, fissem il-Kleru, għamel diskors ta' merħba. Diskors ieħor sar minn Mons Isqof Mario Grech u li għalihi irrisponda Mons. Caputo.

F'nofsinhar, is-Sacerdoti tad-Djoċesi flimkien mal-Patrijet ta' diversi Komunitajiet, qaqħdu għall-ikla flimkien ma' Mons. Isqof Grech u n-Nunzju Apostoliku, f'id-Centru Pastorali tar-Ragħaj it-Tajeb.

Apparti mpenji oħra, Mons. Caputo akkumpanjat minn Mons. Isqof Grech u mill-Ġiżwita Fr



In-Nunzju Apostoliku Mons Tommaso Caputo waqt id-diskors tiegħi fil-Knisja tar-Ragħaj it-Tajeb

Konrad żaru l-Isptar Generali t'Għawdex, fejn ġew milquġha mill-Kappillani u Saċerdoti oħra li jservu f'dan l-Isptar, Fr Joe Cardona, Fr Michael Mintoff, Fr John Muscat, Mons. Frangisk Debrincat, Mons. Rużar Borg u l-Kanonku Joseph Sultana flimkien mas-Superintendent Mediku, Dr Anthony Livori u l-Manager Nursing Services, Paul Buttigieg. L-ewwel żjara saret lil Mulej, fil-Kappella. Imbagħad beda jżur u jitkellem mal-morda u l-familjari li kienu tħejhom. L-ewwel is-C.C.U., u wara fis-Swali tan-Nisa, tal-Irġiel, il-Maternità u finalment l-Emergenza. Mons. Caputo deher jagħti slaleb żgħar lill-pazjenti flimkien ma' xi santi bħala tikfira ta' din iż-żjara ufficjal. Ma naqasx il-klie'm ta' kurraġġ għal fejjan ta' malajr.

Minn hawn baq'a sejjjer lejn il-Katidral fejn mexxa Konċelebrazzjoni Solenni flimkien mas-Sacerdoti tad-Djoċesi. Ikkonċelebrav ukoll Mons. Isqof Mario Grech u l-Isqof Emeritu għal Għawdex Mons. Nikol Cauchi.

Hawnhekk Mons. Isqof Grech għamel diskors ta' merħba u li għalihi irrisponda Mons. Caputo.



In-Nunzju flimkien ma' l-Isqof Grech fis-sala tal-maternità jbiera lit-tarbiha tat-twelfid Leah. Jidħru wkoll l-omm u l-missier Josette u Cory Farrugia. Il-koppja hi mill-Qala.



L-Isqof t'Għawdex Mons Mario Grech u n-Nunzju Apostoliku Mons Tommaso Caputo (fin-nofs) ma' l-istaff u uffiċċali oħra ta' l-Isptar Generali f'Għawdex. Mix-xellug jidħru Dr Anthony Livori, Ms Catherine Vella (Xewkija) Paul Buttigieg, (Qala), Anthony Zammit, (Victoria) u Michael Attard (Xaghra)

Huwa sellem lill-miġemgħa kbi-ra t'Għawdex miġbura fil-Katidral bil-Malti. Fid-diskors tiegħi, Mons. Caputo waqt li rringrazza minn qalbu lill-Isqof Monsinjur Mario Grech, għall-merħba u għall-istedina li għamillu li jmexxi dik il-Konċel-ebrazzjoni Ewkaristika fil-Katidral "...hekk sabiħ...", fil-bidu tal-ħidha tiegħi bħala Rappreżentant tal-Papa, sellem lil fuu nsara, lill-membri tal-Kapitlu tal-Katidral, lir-Reverendi Saċerdoti, Patrijiet, Sorijiet u mexxejja tal-ghaqdqiet tal-lajci.

Qabel ma rrifletta xi ffit fuq il-liturgija ta' dik il-għurnata u qabel ma qal kelma fuq id-dmirijiet tar-Rappreżentant tal-Papa, kelli l-pjaċir li jwassal it-tislima u l-barka tal-Qdusija Tiegħi l-Papa. U dak li kitiblu l-Qdusija Tiegħi l-Papa fil-ħatra tiegħi bħala Nunzju Apostoliku għal Malta, meta qallu "Ibni l-għażiż, issa li ser tieħu fuqek innifsek din il-ħidma tqila, nixtieq infakkrek fil-kliem ta' l-Appostlu San Pawl, li kien żmien ilu milquġha mill-Maltin 'bl-ħlewwa li ma bħalha' (Atti 28,2) u nheġġek biex iż-żommhom dejjem quddiem għajnejk: 'Mhx għaxx irridu nsaltnu fuq il-fidi tagħkom, iżda li naħdmu flimkien għall-ferħ tagħkom, billi intom qiegħdin iż-żommu sħaħi fil-fidi'" (2 Kor 1,24).

"Dawn il-kelmiet ta' l-Appostlu Missierna San Pawl qanqlu qalbi jiena u ġej lejn Malta u meta laqgħu "b-imħabba speċjal" l-Isqof, il-Kap tal-Protokoll li jirrappreżenta l-Gvern, personalitajiet oħra distinti, kemm reliġju u kemm lajci". Imbagħad huwa għadda biex isemmi l-ħidma tiegħi fl-Afrika (Rwanda), fl-Asja (Filippini) u fl-Amerika Latina (Veniżwela), fejn kien għalihi dejjem ta' pjaċir u faraq jiġi ma' miss-junjarji Maltin żelanti: ma' xi wħud minnhom intrabat bi ħbil-berja ta' aħwa. Żid iġħid illi l-ħajja ta' dawn il-missjunari kienet tirrifletti l-vitalità nisranija ta' din l-art imbierka.

Mons. Caputo temm id-diskors tiegħi b'appell għal talb ħalli tikber dejjem iż-żjed il-fidi ta' l-insara ta' Għawdex, ta' l-Isqof, tas-Sacerdoti, tar-Reliġju irġiel u nisa u tal-poplu kollu, immexxija mill-Ispru s-Santu, il-Qaddis, waqt li nisimgħu u nkunu fidili għall-Vuċċi tiegħi. "...Ejjew nitolbu biex ħajnej tkun koerenti, b'impenn u xogħol ta' mħabba fraterna, sabiex kif naqraw fit-tieni qari (1 Kor.) "Aħna msejħin biex insir qaddisin flimkien ma' dawk kollha li jsejħu l-Issem ta' Gesù Kristu"

Lejn tmiem il-Konċelebrazzjoni, I-Arċipriet Emeritu, Mons. Eucharist Sultana, għan-nom tad-Djoċesi ppreżenta ikona tal-Madonna Ta' Pinu lill-Exċellenza Tiegħi, Mons. Caputo.



In-Nunzju Apostoliku Mons Tommaso Caputo fis-Seminarju



In-Nunzju Mons Tommaso Caputo waqt id-diskors ta' l-Okkażjoni li għamel fil-Katidral. Fuq il-lemin tiegħi jidher Mons. Isqof Nikol G. Cauchi



In-Nunzju Mons Tommaso Caputo wara li rċieva rigal ikona tal-Madonna Ta' Pinu, bħala tikfira taż-żjara tiegħi fid-Djoċesi.

Café VALLETTA

Licensed Restaurant

12-14 O'Connell Street Sydney
Ph: (02) 9235 0455 Fx: (02) 9235 0466

Trading hours	Monday to Friday - 6.30am to 4.00pm Saturday - 8.00am to 2.30pm
Closed on Sundays and Public Holidays	

Pastizzi, Ravioli and other Maltese Specials are on offer every day. Saturday is dedicated to a full Maltese Specials Menu which varies every week.

Booking for Saturday lunch is recommended.